



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Doriette Cuschieri)**

vs

Enrico Borrometi

Illum 26 ta' Lulju, 2017

Il-Qorti,

Rat l-imputazzjonijiet migjuba kontra l-imputat **Enrico Borrometi** detentur tal-karta tal-identita' bin-numru AX3810905 billi huwa akkuzat talli f'dawn il-Gzejjer, fl-24 ta' Lulju 2017 ghall- habta ta' 23.50hrs gewwa Deep Water Quay, naqas milli jiddikjara lill-Kontrollur tad-Dwana li huwa kien qieghed igorr mieghu l-ammont ta' €22,990, jew izjed fi flus kontani filwaqt li huwa kien diehel Malta minn fuq M/V Jean De La Vallette, bi ksur ta' Artiklu 3 tal-Avviz Legali 149 tal-2007 (Regolamenti dwar il-Kontroll ta' Flus) formanti parti mill-Att dwar it-Transazzjonijiet Esterni (Kapitlu 233 tal-Ligijiet ta' Malta).

Il-Qorti giet gentilment mitluba sabiex fil-kaz ta' sejbien ta' htija, barra li tinfliggi l-pieni stabbiliti mil-Ligi, tordna wkoll il-konfiska ta' l-oggetti kollha esebiti.

Il-Qorti giet ġentilment mitluba wkoll sabiex f'każ ta' sejbien ta' htija tikkundanna lill-akkużati għal hlas ta' spejjes li jkollhom x'jaqsmu mal-hatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitlu 9 tal-Liġijiet ta' Malta.

Rat l-atti tal-kawza u d-dokumenti eżebiti u cioè l-fedina penali netta tal-imputat immarkat bhala Dok EB1; kopja tal-karta ta' l-identita' tal-imputat li qed jigi mmarkat bhala Dok EB2; il-kunsens tal-Avukat Generali li qed jigi mmarkat bhala Dok EB3; stqarrija datata 25 ta' Lulju, 2017 immarkata bhala Dok EB4; cash declaration form immarkat bhala Dok EB5 u l-flus in kwistjoni mmarkati bhala Dok EB6 u ircevuta tal-flus li ttiehdu minghand l-imputat mmarkata bhala Dok EB7.

Semghet l-ammissjoni ta' l-imputat għall-imputazzjoni kif dedotta kontra tieghu kif registrata fis-seduta datata l-lum 26 ta' Lulju, 2017 fejn sostna li hu kien gab il-flus mieghu biex ihallas lill-impjegati u *suppliers* tan-negozju li għandu Malta.

Il-Qorti wissiet lill-istess imputat b'mod l-aktar solenni fuq il-konsegwenzi legali ta' dik it-twegiba tieghu u taghtu zmien xieraq biex jekk ried, seta' jerga' lura minnha u fil-fatt huwa rega' tenna l-istess ammissjoni tieghu.

Semghet it-trattazzjoni tal-partijiet dwar il-piena.

Ikkunsidrat:-

Illi l-imputat ammetta l-imputazzjoni migjuba kontra tieghu; din għalhekk hija sodisfacjentement ippruvata, u għalhekk, fuq tali ammissjoni l-Qorti m'għandhiex triq ohra salv li ssibu hati tagħha.

Il-Qorti rat ukoll il-Fedina Penali ta' l-imputat li tinsab eżebita fl-atti tal-process u minn ezami ta' l-istess jirrizulta li hija wahda netta.

Il-Qorti rat li l-imputat ikkopera b'mod shih mal-pulizija u ammetta għall-imputazzjoni fi stadju bikri hafna ta' dawn il-proċeduri u cioè fl-ewwel opportunita' mghotija lilu

B'referenza għall-imputazzjoni l-Qorti tosserva illi l-imputat gie akkużat li "naqas milli jiddikjara" li kellu flus in excess ta' €10,000.

Is-subregolament (2) tar-regolament 3 ta' l-Avviz Legali 149/2007 jipprovdi: **"L-obbligazzjoni li tigi dikjarata kull somma bhal dik imsemmija fis-subregolament (1) ta' dan ir-regolament ma ssehhx kemm-il darba dik il-persuna ma timliex il-formola li tapplika ghal dan il-kaz li tidher fl-Iskeda li tinsab ma' dawn ir-regolamenti, u tipprezenta dik il-formola lill-Kontrollur meta tkun diehla jew hierga minn Malta, jew ghaddejja fi transit minn Malta."**

Mill-provi jirrizulta li l-imputat naqas milli jipprezenta tali formula.

Il-ligi hi wahda pubblikata u publicizzata u japplika bis-shih il-principju *ignorantia juris neminem excusat*. Kif jghid il-Professor Sir Anthony Mamo¹:

"It is a principle recognised by all legal systems that ignorance of the law is no excuse for breaking it This rule is absolute. Therefore, no invincible ignorance or error will serve for justification Moreover, the said rule is general and applies both in respect of crimes and in respect of contraventions and both to subjects as well as to foreigners."

Il-Qorti semghet li l-imputat seta ma kienx a konoxxenza tal-projbizzjoni in kwistjoni, izda anke jekk verament l-imputat ma kienx jaf bl-obbligu impost fuqu mil-ligi kemm-il darba jkun diehel Malta b'aktar minn €10,000, il-ligi hi dik li hi u *dura lex sed lex*.

Issa, skond is-subregolament (4) tar-regolament 3 ta' l-Avviz Legali 149/2007, il-multa hija ekwivalenti ghal 25% **"tal-valur ... tal-flus li jkunu qeghdin jingarru"**. Il-flus li kien qieghed igorr l-imputat huwa €22,990. Hamsa u ghoxrin fil-mija ta' dan l-ammont hu €5,747.50.²

DECIDE:

Ghalhekk il-Qorti qieghda ssib lill-imputat hati ta' l-imputazzjoni migjuba kontra tieghu u tikkundannah multa ta' hamest'elef, seba' mija u sebgha u erbghin ewro u hamsin centezmu (€5,747.50)

¹ Notes on Criminal Law, 1960 edit. p. 95 – 96.

² Ara Appell Kriminali **Il-Pulizija v. Olian Chikh Ali** deciz fit-12 ta' Novembru 2008.

Il-Qorti qeghda ukoll tordna l-konfiska favur il-Gvern ta' Malta l-ammont ta' tnax-il elf, disa' mija u disghin ewro (€12,990) u dan ai termini tar-Regolament 3(5) ta' l-Avviz Legali 149/2007.

Dr. Joseph Mifsud
Magistrat